

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ navamaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ navamaḥ sargaḥ ॥

anāgasāṃ dēhināmaḥimsanāyāhiṃsādharmaṣya pālanāya ca  
sītāyāḥ śrīrāmaṃ prati prārthanam

sutīkṣṇēnābhyanujñātaṃ  
prasthitaṃ raghunandanam ।  
hr̥dyayā snigdhayā vācā  
bhartāramidamabravit ॥ 3.9.1 ॥

adharmaṃ tu susūkṣmēṇa  
vidhinā prāpyatē mahān ।  
nivṛttēna ca śakyō'yaṃ  
vyasanāt kāmajādiha ॥ 3.9.2 ॥

trīṇyēva vyasanānyatra  
kāmajāni bhavantyuta ।  
mithyāvākyaṃ tu paramaṃ  
tasmād gurutarāvubhau ॥ 3.9.3 ॥

paradārābhigamaṃ  
vinā vairaṃ ca raudratā ।

mithyāvākyaṃ na tē bhūtaṃ  
na bhaviṣyati rāghava || 3.9.4 ||

kutō'bhilaṣaṇaṃ strīṇāṃ  
parēṣāṃ dharmanāśanam |  
tava nāsti manuṣyēndra  
na cābhūt tē kadācana || 3.9.5 ||

manasyapi tathā rāma  
na caitad vidyatē kvacit |  
svadāranirataścaiva  
nityamēva nṛpātmaja || 3.9.6 ||

dharmiṣṭhaḥ satyasandhaśca  
piturnirdēśakāraḥ |  
tvayi dharmaśca satyaṃ ca  
tvayi sarvaṃ pratiṣṭhitam || 3.9.7 ||

tacca sarvaṃ mahābāhō  
śakyaṃ vōḍhuṃ jitēndriyaiḥ |  
tava vaśyēndriyatvaṃ ca  
jānāmi śubhadarśana || 3.9.8 ||

ṛṭtīyaṃ yadidaṃ raudraṃ  
paraprāṇābhihiṃsanam |  
nirvairaṃ kriyatē mōhāt  
tacca tē samupasthitam || 3.9.9 ||

pratiññāstvayā vīra  
daṇḍakāraṇyavāsinām |

ṛṣīṇām rakṣaṇārthāya

vadhaḥ saṃyati rakṣasām || 3.9.10 ||

ētannimittam ca vanaṃ

daṇḍakā iti viśrutam |

prasthitastvaṃ saha bhrātrā

dhṛtabāṇaśarāsanah || 3.9.11 ||

tatastvām prasthitam dṛṣṭvā

mama cintākulaṃ manaḥ |

tvadvṛttam cintayantyā vai

bhavēnniḥśrēyasam hitam || 3.9.12 ||

nahi mē rōcatē vīra

gamaṇam daṇḍakān prati |

kāraṇam tatra vakṣyāmi

vadantyāḥ śrūyatām mama || 3.9.13 ||

tvam hi bāṇadhanuṣpāṇi -

rbhrātrā saha vanaṃ gataḥ |

dṛṣṭvā vanacarān sarvān

kaccit kuryāḥ śaravyayam || 3.9.14 ||

kṣatriyāṇāmiha dhanu -

rhutāśasyēndhanāni ca |

samīpataḥ sthitam tējō -

balamucchrayatē bhṛśam || 3.9.15 ||

purā kila mahābāhō

tapasvī satyavāñchuciḥ |

kasmiṃścidabhavat puṇyē  
vanē ratamṛgadvijē || 3.9.16 ||

tasyaiva tapasō vighnaṃ  
kartumindraḥ śacīpatiḥ |  
khaḍgapāṇirathāgaccha -  
dāśramaṃ bhaṭarūpadhṛk || 3.9.17 ||

tasmiṃstadāśramapadē  
nihitaḥ khadga uttamaḥ |  
sa nyāsavidhinā dattaḥ  
puṇyē tapasi tiṣṭhataḥ || 3.9.18 ||

sa tacchastramanuprāpya  
nyāsarakṣaṇatatparaḥ |  
vanē tu vicaratyēva  
rakṣan pratyayamātmanaḥ || 3.9.19 ||

yatra gacchatyupādātum  
mūlāni ca phalāni ca |  
na vinā yāti taṃ khadgaṃ  
nyāsarakṣaṇatatparaḥ || 3.9.20 ||

nityaṃ śastraṃ parivahan  
kramēṇa sa tapōdhanāḥ |  
cakāra raudrīṃ svāṃ buddhiṃ  
tyaktvā tapasi niścayam || 3.9.21 ||

tataḥ sa raudrābhirataḥ  
pramattō'dharmakarṣitaḥ |

tasya śāstrasya saṁvāsā -  
jjagāma narakaṁ muniḥ || 3.9.22 ||

ēvamētat purāvṛttaṁ  
śāstrasamyōgakāraṇam |  
agnisamyōgavaddhētuḥ  
śāstrasamyōga ucyatē || 3.9.23 ||

snēhācca bahumānācca  
smārayē tvāṁ tu śikṣayē |  
na kathañcana sā kāryā  
gṛhītadhanuṣā tvayā || 3.9.24 ||

buddhirvairaṁ vinā hantuṁ  
rākṣasān daṇḍakāśritān |  
aparādhaṁ vinā hantuṁ  
lōkō vīra na maṁsyatē || 3.9.25 ||

kṣatriyāṇāṁ tu vīrāṇāṁ  
vanēṣu niyatātmanām |  
dhanuṣā kāryamētāva -  
dārtānāmabhirakṣaṇam || 3.9.26 ||

kva ca śāstraṁ kva ca vanaṁ  
kva ca kṣātraṁ tapaḥ kva ca |  
vyāviddhamidamasmābhi -  
rdēśadharmastu pūjyatām || 3.9.27 ||

kadaryakaluṣā buddhi -  
rjāyatē śāstrasēvanāt |

*punargatvā tvayōdhyāyāṃ  
kṣatradharmaṃ carisyasi || 3.9.28 ||*

*akṣayā tu bhavēt prītiḥ  
śvaśrūśvaśurayōrmama |  
yadi rājyaṃ hi sannyasya  
bhavēstvaṃ niratō muniḥ || 3.9.29 ||*

*dharmādarthaḥ prabhavati  
dharmāt prabhavatē sukham |  
dharmēṇa labhatē sarvaṃ  
dharmasāramidaṃ jagat || 3.9.30 ||*

*ātmānaṃ niyamaistaistaiḥ  
karṣayitvā prayatnataḥ |  
prāptayē nipuṇairdharmō  
na sukhāllabhatē sukham || 3.9.31 ||*

*nityaṃ śucimatīḥ saumya  
cara dharmaṃ tapōvanē |  
sarvaṃ tu viditaṃ tubhyaṃ  
trailōkyāmapi tattvataḥ || 3.9.32 ||*

*strīcāpalādētadupāhṛtaṃ mē  
dharmaṃ ca vaktuṃ tava kaḥ samarthaḥ |  
vicārya buddhyā tu sahānujēna  
yad rōcatē tat kuru mācirēṇa || 3.9.33 ||*

*|| ityārṣē śrīmadrāmāyaṇē vālmikīyē ādikāvye  
aranyakāṇḍē navamaḥ sargaḥ ||*